



گورنر KATHY HOCHUL

فوری ریلیز کے لیے: 2023/14/7

گورنر HOCHUL نے صدر BIDEN سے تباہ کن سیلاب سے متاثرہ برادریوں کے لئے وفاقی امداد حاصل کرنے کے لئے صدر ہائیڈن سے درخواست کر دی کہ اسے بڑی آفت قرار دیا جائے

اب جبکہ آفات سے نمٹنے والے ریاستی محکمے کے نمائندے پہلے ہی سب سے زیادہ متاثرہ برادریوں میں نقصانات کا تخمینہ لگا رہے ہیں، تو گورنر Hochul نے FEMA کے نقصان کا تخمینہ لگانے والے عمل میں تیزی لانے کرنے کی درخواست کی ہے

گورنر Kathy Hochul نے آج صدر Biden سے درخواست کی ہے کہ وہ اس ہفتے ہونے والے بارشوں کے شدید طوفان سے پیدا ہونے والے تباہ کن سیلاب سے، جو ریاست نیو یارک کے زیادہ تر علاقوں میں پھیل گیا تھا، متاثر ہونے والی برادریوں کی بحالی میں مدد کے لئے بڑی تباہی کا اعلامیہ جاری کریں۔ اگر یہ درخواست منظور کر لی گئی اور اعلامیہ جاری کر دیا گیا، تو اس سے البانی، کلنٹن، ڈچس، ایسیکس، ہیملٹن، اونٹاریو، اورنج، اوسویگو، پٹنم، رینسیلر، راک لینڈ اور ویسٹ چیسٹر کاؤنٹیز میں بحالی اور تعمیر نو کی کوششوں میں مدد ملے گی اور آنے والے ہفتوں میں اضافی کاؤنٹیوں کو شامل کرنے کا موقع بھی ملے گا کیونکہ نقصانات کا تخمینہ لگانے کا عمل ابھی جاری ہے۔ مزید برآں، گورنر Hochul اونٹاریو اور اورنج کاؤنٹیز میں گھروں کے مالکان کے لئے وفاقی مدد کی درخواست بھی کر رہی ہیں اور اسکے ساتھ ساتھ وہ نقصانات کا تخمینہ لگانے کے عمل میں بھی تیزی لا رہی ہیں۔ آنے والے ہفتوں میں نیو یارک متاثر ہونے والے نجی کاروباروں کے لئے کم شرح سود پر بحالی قرضوں کے عمل میں پیشرفت کے لئے امریکی سماں بزنس ایڈمنسٹریشن کے ساتھ بھی بات چیت کرے گا۔

"میری انتظامیہ شدید موسم کے نتیجے میں ہونے والی واقعات کے بارے سے ناواقف نہیں ہے اور گزشتہ ہفتے کے موسم نے ظاہر کیا ہے کہ نہ صرف ہمیں ان طوفانوں سے نکلنے میں مدد کے لئے وفاقی امداد کی ضرورت ہے بلکہ ہر سطح پر حکومتی رہنماؤں کو ہمارے بنیادی ڈھانچے کو زیادہ لچکدار بنانے والی کاروائیوں کو ترجیح دینے کی بھی ضرورت ہے،" گورنر Hochul نے کہا۔ "میں نے وائٹ ہاؤس سے، ہمارے سینیٹرز سے اور FEMA کی قیادت سے بڑی آفت والے اس اعلامیے کی فوری منظوری کی ضرورت کے بارے میں بات کی ہے تاکہ ہم نیو یارک کے شہریوں کو جلد اور مؤثر طریقے سے بحال ہونے میں مدد دے سکیں۔"

بڑی تباہی کا اعلامیہ وفاقی حکومت کی جانب سے مالی معاونت کو یقینی بناتا ہے جو بنیادی طور پر FEMA کے عوامی امدادی پروگرام کے ذریعے دی جاتی ہے تاکہ مقامی حکومتوں اور اہل غیر منافع بخش تنظیموں کو ملبہ ہٹانے، حفاظتی اقدامات کرنے، اور عمارتوں اور بنیادی ڈھانچے کی مرمت کرنے کے لیے درکار ضروری فنڈنگ مل جائے، جس میں سڑکیں، پل، پانی اور گندے پانی کی صفائی کی سہولیات، بنیادی انفراسٹرکچر کے اہم مقامات، اسکولز، پارکس اور دیگر سہولیات شامل ہیں۔

کسی آفت سے ہونے والی تباہی کے بعد ڈویژن برائے وطن کی سلامتی اور ایمرجنسی خدمات (DHSES) کا تباہی سے بحالی کی کاروائیاں کرنے والا یونٹ وفاقی ہنگامی انتظامیہ کی ایجنسی (FEMA) کے ہم منصبوں اور متاثرہ مقامی حکومتوں کے ساتھ مل کر براہ راست کام کرتا ہے تاکہ اس آفت سے ہونے والے نقصانات، اور ان سے متعلقہ اخراجات، کا تخمینہ لگایا جا سکے۔ ان تخمینوں کی تکمیل کے بعد FEMA اس بات کی تصدیق کرتا ہے کہ آیا ریاست اور متاثرہ کاؤنٹیاں بڑے آفات کے اعلامیے کے لئے مقرر کردہ وفاقی نقصان کی حد تک پہنچ گئی ہیں یا نہیں۔

ریاست نیو یارک کی ڈویژن آف ہوم لینڈ سکیورٹی اینڈ ایمرجنسی سروسز کی کمشنر Jackie Bray نے کہا، "نیویارک اس ہفتے شدید بارشوں اور تباہ کن سیلاب کی وجہ سے تباہی کا شکار ہوا تھا، اور ہمیں متاثرہ برادریوں کی طویل مدتی بحالی میں مدد کے لئے وفاقی فنڈز تک رسائی حاصل کرنے کی سخت ضرورت ہے۔ گورنر Hochul کا شکریہ کہ انکے زیر قیادت ہماری ٹیمیں اپنے مقامی اور وفاقی شراکت داروں کے ساتھ مل کر کام کر رہی ہیں تاکہ بحالی کی کوششوں کی مدد و معاونت جتنا جلد ممکن ہو مؤثر طریقے سے کی جا سکے۔"

9 سے 10 جولائی تک مڈ ہٹسن ریجن کے بعض حصوں میں آٹھ انچ سے زیادہ اور فنگر لیکس ریجن کی اونٹاریو کاؤنٹی میں پانچ انچ سے زیادہ بارش ہونے کی اطلاعات ملی ہیں۔ 10 سے 11 جولائی تک شمالی ملک کے کچھ حصوں میں مختصر سے وقت میں کئی انچ بارش ہوئی جس کی وجہ سے تباہ کن سیلاب آیا، سڑکیں بند ہو گئیں اور متاثرہ علاقوں میں انفراسٹرکچر کو نقصان پہنچا۔

اس طوفان سے قبل، گورنر Hochul نے ریاستی ایجنسیوں کو ہدایت کی کہ تھی کہ وہ ہنگامی ردعمل کا ساز و سامان تیار کر لیں اور موسمی اثرات کی نگرانی کرنے اور مدد کی درخواستوں پر اقدام کرنے کے لئے مقامی حکومتوں کے ساتھ مسلسل رابطے میں رہیں۔ جیسے جیسے طوفان پوری ریاست میں آگے بڑھتا گیا، گورنر متاثرہ علاقوں میں آفات سے نمٹنے والے وسائل بھیجتی رہیں، جس میں محکمہ ٹرانسپورٹیشن کا اضافی عملہ بھی شامل تھا جنہوں نے ریاستی شاہراہوں اور پلوں کو جلد از جلد کھولنے کے لئے بہت محنت سے کام کیا۔

اس کے علاوہ، گورنر Hochul نے ریاستی محکمہ برائے مالی خدمات (DFS) سے بھی عملہ تعینات کیا جنہوں نے راک لینڈ اور اورنج کاؤنٹیز میں سیلاب سے متاثرہ شہریوں کو انشورنس کے سلسلے میں کی مدد فراہم کی۔ عوام الناس 800) 339-1759 پر DFS ڈیزاسٹر کی ہاٹ لائن پر بھی کال کر سکتے ہیں۔

وطن کی سلامتی اور ہنگامی خدمات کے ڈویژن کا تعارف
ڈویژن برائے وطن کی سلامتی اور ہنگامی خدمات، دہشت گردی اور دیگر انسان ساختہ اور قدرتی آفات، خطرات، آگ اور دیگر ہنگامی صورتحالوں کو روکنے، ان کے خلاف حفاظت، تیاری، جواب دینے، اور ان سے بحالی کی کوششوں کے لیے قیادت، ہم آہنگی اور تعاون فراہم کرتا ہے۔ مزید معلومات کے لیے DHSES کا Facebook پیج ملاحظہ کریں، @NYS DHSES کو Twitter پر اور Instagram پر فالو کریں، یا dhSES.ny.gov کا دورہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

ان سبسکرائب کریں